

हथियारबंद बदमाशों ने ऑफिस में घुसकर प्रॉपर्टी कारोबारी के पैर में दो गोली मारी

एक करोड़ रु. फिरौती के लिए चौरड़िया पेट्रोल पंप स्थित पूजा एंटरप्राइजेज के ऑफिस में हुई वारदात

-कार्यालय संवाददाता-
जयपुर। सांगानेर स्थित मालपुरा गेट इलाके में रविवार दोपहर चौरड़िया पेट्रोल पंप स्थित ऑफिस में बैठे प्रॉपर्टी कारोबारी गणेश चौधरी और उसके तीन साथियों को हथियार लेकर आए तीन बदमाशों ने 2 घंटे तक बंधक बनाकर मारपीट की।

इस दौरान बदमाशों ने कारोबारी से एक करोड़ रुपये की फिरौती मांगी। कारोबारी ने रुपए देने में असमर्थता जताई तो बदमाशों ने

- आरोपियों ने प्रॉपर्टी कारोबारी को बंधक बनाकर रिश्तेदारों से रकम मंगवाई
- पैसे नहीं मिलने पर हमलावर प्रॉपर्टी कारोबारी की कार ले भागे, जिसे बीच रास्ते में छोड़ा

उसके दोनों पैरों में तीन गोली मार दी। दो गोली प्रॉपर्टी कारोबारी की जांच में लगी और एक छुकर निकल गई। जाते समय बदमाश कारोबारी की कार ले गए।

सूचना पाकर मौके पर पहुंची पुलिस ने इलाज के लिए घायल प्रॉपर्टी कारोबारी को एस.एम.एस अस्पताल में भर्ती कराया। जहां से परिजन फोर्टिस अस्पताल लेकर चले गए। फिलहाल उसकी हालत खतरे से बाहर है।



सांगानेर विधायक अशोक लाहोटी ने रविवार को अस्पताल पहुंचकर फायरिंग में घायल हुए प्रॉपर्टी कारोबारी गणेश चौधरी से कुशलक्षेम पूछी।

पुलिस ने पचा बयान लेकर बदमाशों की तलाश शुरू कर दी है।

बताया जा रहा है बदमाश प्रॉपर्टी डीलर से करीब 50 हजार रूपए की नकदी भी छीन ले गए। पुलिस अब घटनास्थल के आस-पास कैमरों की सीसीटीवी फुटेज खंगाल बदमाशों की तलाश में जुटी है। वीडियो फुटेज में एक युवक संदिग्ध दिखा है। घटना की सूचना पाकर सांगानेर विधायक अशोक लाहोटी भी मौके पर पहुंचे। उन्होंने पुलिस प्रशासन से जल्द से जल्द बदमाशों को पकड़ने की मांग की। थानाप्रभारी सतीश चन्द ने बताया कि हाज्यावाला निवासी गणेश चौधरी (38) का चौरड़िया पेट्रोल पंप

पर पूजा एंटरप्राइजेज के नाम से ऑफिस है। दोपहर करीब 2 बजे वह तीन साथियों के साथ बैठा था। तभी 3 बदमाश ऑफिस में घुसे और सभी को बंधक बनाकर मारपीट कर मोबाइल तोड़ दिए। करीब 2 घंटे बाद बदमाश उसके पैरों में गोली मारकर भाग गए। जानकारी की अनुसार गणेश के बताए अनुसार उसका साथी और एक बदमाश रुपए लेने रिश्तेदार के पास रुपए लेने पहुंचे थे। बाइक साथी चला रहा था और बदमाश गन लगाकर पीछे बैठा हुआ था। रिश्तेदार ने अचानक 10 लाख रुपए देने से मना कर दिया। उसके बाद दोनों वापस ऑफिस आ गए थे।



सी.सी.टी.वी. कैमरे में कैद हुई संदिग्ध बदमाश की तस्वीर।

थानाधिकारी सतीश चौधरी ने बताया पीड़ित गणेश ब्याज पर रूपए देने का काम भी करता है। वह रविवार दोपहर को अपने ऑफिस में बैठा हुआ था। तीन बदमाश दोपहर में ही उसके ऑफिस के पास आ गए थे। तीनों ने दो घंटे तक घटनास्थल के आस-पास रेकी की और शाम करीब 6 बजे ऑफिस में घुस कर वारदात को अंजाम दिया। तीन संदिग्ध लड़के बाइक पर और पैदल आते हुए कैमरे में कैद हुए हैं, जिनकी पहचान की जा रही है। बदमाश जाते समय पीड़ित की कार भी ले गए थे, जिसे 200 फीट बाईपास सुमेर नगर में सुनासन जगह पर छोड़ गए। पुलिस ने कार बरामद कर



बदमाशों ने पीड़ित कारोबारी की कार सुमेर नगर के आसपास छोड़ दी।

ली है। फायरिंग की घटना के बाद सांगानेर विधायक अशोक लाहोटी ने पुलिस प्रशासन और सरकार की कार्यशैली पर सवालिया निशान लगाया। लाहोटी ने कहा कि सांगानेर में पुनः गोलीकांड हुआ है। कांग्रेस सरकार कुर्सी की लड़ाई में व्यस्त है, पुलिस-प्रशासन धंधों में व्यस्त है, अपराधी बेखोफ हैं और आमजनता व्रस्त है। अगर जल्द ही पुलिस ने हथलावरों को नहीं पकड़ा तो बड़ा जनअंदोलन किया जायेगा। लाहोटी ने अस्पताल पहुंचकर घायल गणेश नारायण से कुशलक्षेम पूछी व डॉक्टर्स से बात कर कर जल्द ऑपरेशन कर गोलियां शरीर से निकाल कर सुचारु इलाज के लिए कहा।

हथियार बेचने की फिराक में घूम रहे दो बदमाश गिरफ्तार

जयपुर। जयपुर कमिश्नरेट की ओर से चलाए जा रहे ऑपरेशन एक्शन ऑग्रेस्ट गन' तहत सांगानेर सदर पुलिस और जिला स्पेशल टीम दक्षिण (डीएसटी) ने कार्रवाई करते हुए अवैध देशी पिस्टल को बेचने की फिराक में घूम रहे दो सप्लायरों को गिरफ्तार किया गया है और उनके पास से एक देशी पिस्टल और वारदात में प्रयुक्त एक दुपहिया वाहन भी जब्त किया है। फिलहाल आरोपी से पूछताछ की जा रही है।



वाटिका रोड से गोविन्दपुरा जाने वाले रोड से गिरफ्तार कर उनके पास से अवैध देशी पिस्टल और वारदात में प्रयुक्त एक बाइक बरामद की है। आरोपित यह अवैध हथियार मध्य प्रदेश से मंगवा कर जयपुर में सप्लाई करते है। आरोपियों से अवैध हथियार की खरीद-फरोख्त में बारे में पूछताछ की जा रही है।

पुलिस उपायुक्त जयपुर (दक्षिण) योगेश गोयल ने बताया कि ऑपरेशन एक्शन ऑग्रेस्ट गन' तहत सांगानेर थाना पुलिस और डीएसटी दक्षिण ने संयुक्त कार्रवाई करते हुए अवैध हथियार देशी पिस्टल बेचने की फिराक में घूम रहे आरोपी दीपू कुमार वैष्णव (24) निवासी झाड़ा जिला दौसा और प्रभु दयाल मीणा (21) निवासी तुंगा जिला जयपुर को मुखबिर की सूचना पर

श्याम नगर के अयोध्या मार्ग पर फिर धंसी मुख्य सड़क

सड़क धंसने के कारण मुख्य मार्ग पर 14 फीट गहरा गड्ढा हुआ

-कार्यालय संवाददाता-
जयपुर। श्याम नगर इलाके में अयोध्या मार्ग पर रविवार सुबह मुख्य सड़क पर 15 फीट गहरा और 18 फीट चौड़ा गड्ढा हो गया। स्थानीय निवासियों की सुझबुझ से कोई जनहानि नहीं हुई। मजेदार बात यह है कि इस मार्ग पर बीते एक माह में तीसरी बार सड़क धंसी है।

श्याम नगर स्थित अयोध्या मार्ग पर रविवार सुबह करीब 10 बजे यह हादसा हुआ। सड़क धंसने के बाद



- जर्जर सीवररेज लाइन के कारण बीते एक माह में तीसरी बार धंसी है सड़क

स्थानीय निवासियों ने आसपास झाड़ियां और पत्थर लगाकर रास्ता रोका। इसके बाद जयपुर विकास प्राधिकरण और नगर निगम के अधिकारी भी मौके पर पहुंचे। उन्होंने मिट्टी के कट्टे डाल गड्ढा बंद कर दिया। उधर, नाराज स्थानीय निवासियों ने क्षेत्रीय विधायक प्रतापसिंह खाचरियावास को शिकायत की है।

श्याम नगर विकास समिति के अध्यक्ष प्रदीप गुगुलिया ने कहा कि जयपुर विकास प्राधिकरण और नगर निगम की लड़ाई का खामियाजा श्याम नगर की जनता को उठाना पड़ रहा है। अयोध्या मार्ग पिछले 1 महीने में 3 बार धंस चुका है। उन्होंने कहा कि पूरी कॉलोनी में 35 साल पुरानी सीवररेज लाइन है, जो कि लगातार लीक हो रही है। इसकी वजह से आए दिन सड़क पर बड़े-बड़े गड्ढे हो रहे हैं, लेकिन समझ नहीं आता कि प्रशासन कौनसे हादसे का ईतबार कर रहा है। ऐसे में

अब हम सिर्फ यही मांग करते हैं कि जल्द से जल्द अयोध्या मार्ग पर सीवररेज लाइन को दुरुस्त करने की जगह नई लाइन डाली जाए, ताकि मौत की न्योता देती सड़क पर आम आदमी सुकून से चल सके।

गुगुलिया ने कहा कि आज हमने क्षेत्रीय विधायक मंत्री प्रतापसिंह खाचरियावास से भी इस मामले को लेकर गुहार लगाई है। उन्होंने हमें विश्वास दिलाया है कि जयपुर विकास प्राधिकरण द्वारा बदहाल हो चुकी सीवररेज लाइन को ठीक करने की जगह नई पाइप लाइन डाली जाएगी। ऐसे में जब तक नई पाइप लाइन नहीं डलती है, अयोध्या मार्ग

नाहरगढ़ सेंचुरी में मादा लेपर्ड का शव मिला

जयपुर। राजधानी जयपुर के नाहरगढ़ सेंचुरी के मायला बाग क्षेत्र में 5 से 6 साल की मादा लेपर्ड का शव मिला है। जो कि 4 से 5 दिन पुराना बताया जा रहा है। वन विभाग की टीम ने शव को कब्जे में लेकर पोस्टमार्टम शुरू कर दिया है। शुरुआती जांच में मादा लेपर्ड की मौत का कारण नेचुरल डेथ सामने आ रहा है। क्योंकि बारिश का दौर जारी है। ऐसे में ऊंचाई से गिरने से भी लेपर्ड की मौत हो सकती है। हालांकि पोस्टमार्टम के बाद ही मौत की असली वजह का पता चल सकेगा। दरअसल, रविवार सुबह वन विभाग की टीम नाहरगढ़ सेंचुरी एरिया में गश्त कर रही थी। तभी उन्हें पेड़ के नीचे मादा लेपर्ड का शव मिला, जो बारिश की वजह से डीकपोज होने लगा था। ऐसे में वनपाल शंकर सिंह मीणा ने वन विभाग के स्टॉफ के साथ लेपर्ड की बांडी की रिकवर कर पांच बत्ती स्थित पशु चिकित्सालय में पहुंचाया। जहां फिलहाल मादा लेपर्ड का पोस्टमार्टम कर मौत के कारण का पता लगाया जा रहा है।

घरेलू नौकर ने की युवती से छेड़छाड़

जयपुर। वैशाली नगर थाने में घरेलू नौकर द्वारा युवती से छेड़छाड़ करने का मामला सामने आया है। सोते समय आरोपी नौकर नजर बचाकर मालकिन युवती के कमरे में घुस गया। छेड़छाड़ करने पर नौद खुलने पर युवती के विरोध कर शोर मचाने पर कमरे से भाग निकला। वैशाली नगर थाने में पीड़िता के भाई ने रिपोर्ट दर्ज करवाई है। पुलिस ने बताया कि वैशाली नगर निवासी एक युवक ने रिपोर्ट दर्ज करवाई है कि उनके घर पर पिछले करीब 2 साल से नौकर इदल सहाय काम कर रहा है। गत 21 जून को उसकी 19 वर्षीय बहन कमरे में सो रही थी। सुबह करीब 9:30 बजे नजर बचाकर आरोपी घरेलू नौकर बहन के कमरे में घुस गया और छेड़छाड़ की, चिल्लाते पर वह फरार हो गया।

बदमाशों ने व्यापारी से साढ़े 12 लाख रु. फिरौती वसूली

करधनी क्षेत्र में सड़क पर टहलते समय पीड़ित का अपहरण करके हरियाणा ले गए थे बदमाश

- आरोपियों ने बिजनेसमैन को बंधक बनाकर 25 लाख रु. फिरौती मांगी, रकम नहीं देने पर जंगल में जंदा जलाने की धमकियां दी
- बदमाशों ने दो दिन तक व्यापारी को टॉर्चर करके 3 बार में 12.50 लाख रुपए वसूले, इसके बाद परिवार को मारने की धमकी देकर छोड़ा
- छोड़ने के बाद भी बदमाशों ने फोन पर 10 लाख रुपये मांगे, इस पर पीड़ित ने थाने में रिपोर्ट दी

जयपुर (कासं)। करधनी इलाके में हथियारबंद बदमाशों ने बिजनेसमैन का अपहरण कर लिया। बदकर्म ने उसे बंधक बनाकर 25 लाख रुपये की डिमांड की गई। लाठी-डंडों से पीटते हुए धमकाया कि जंगल में जंदा जला दंगे, लाश क्या हड्डियां भी नहीं मिलेंगी। दो दिन तक टॉर्चर कर 12.50 लाख रुपए वसूलने के बाद परिवार को मारने की धमकी देकर छोड़ा गया। करधनी थाने में पीड़ित ने अपहरण और फिरौती वसूलने का मामला दर्ज करवाया है।

पुलिस ने बताया कि बाल विशारू कॉलोनी झोटवाड़ा निवासी बिजनेसमैन ने रिपोर्ट दर्ज करवाई है कि उनका मार्विन और स्टोन का काम कारोबार है। गत 8 जून की रात करीब 8:30 बजे वह खाना खाकर वांक पर निकले थे, तब 206 बोधा जमीन के पास टहलते समय एक स्विफ्ट कार पीछे से आई। उस कार में बैठे बदमाशों ने गन पाईट पर अपहरण कर लिया और हथियार के दम पर बंधक बनाकर उसकी आंखों पर पट्टी बांध दी। पीड़ित ने बताया कि उसका अपहरण कर बदमाश

उसे हरियाणा ले गए, जहां जमकर लाठी-डंडों से मारपीट कर 25 लाख की डिमांड की गई। तरह-तरह से टॉर्चर कर रिश्तेदार और दोस्तों से पैसे मंगवाने के लिए धमकाते। पैसे नहीं मंगवाने पर धमकाते जंगल में ले जाकर जंदा मारकर जलाने की धमकियां दी।

बार-बार जंदिगी की भीख मांगने पर टॉर्चर कर दो दिन में बदमाशों ने रिश्तेदार-परिचितों को कॉल करवाकर तीन बार में 12.50 लाख रुपए वसूल लिए। पुलिस शिकायत करने पर पत्नी-बच्चों को किडनैप कर मारने की धमकी देकर छोड़ दिया। अपहरणकर्ता के चुंगल से छूटकर पीड़ित नारनौल से बस में बैठकर जयपुर अपने घर लौटा। इसके बाद बदमाशों ने गत 21 जून को दुबारा कॉल कर 10 लाख रुपये की डिमांड की। बदमाशों ने धमकी दी कि मेरे साथी गोली कांड में बंद है, उन्हें भेजने के लिए 10 लाख दो, नहीं तो तेरी पत्नी-बच्चों को उठा लेगा। बदमाशों की धमकियों से परेशान होकर पीड़ित ने करधनी थाने में रिपोर्ट दर्ज कराई।

पत्नी से परेशान पति ने ट्रेन के आगे कूदकर आत्महत्या की

जयपुर (कासं)। राजधानी जयपुर के मालपुरा गेट इलाके में एक युवक ने पत्नी की बेवफाई से परेशान होकर ट्रेन के आगे कूदकर मौत को गले लगा लिया। मृतक की जेब से पुलिस को सुसाइड नोट बरामद हुआ है। मालपुरा गेट पुलिस ने महात्मा गांधी हॉस्पिटल में पोस्टमार्टम करवाकर शव परिवजनों को सौंप दिया है।

मृतक की जेब से मिले सुसाइड नोट के आधार पर उसके पिता ने थाने में मामला दर्ज कराया

ने पोस्टमार्टम करवाकर शव परिवजनों को सौंप दिया। मृतक प्रहलाद की जेब में उसका मोबाइल, 200 रुपए और सुसाइड नोट मिला। मरने से पहले सुसाइड नोट लिखकर उसने जेब में रख लिया था। सुसाइड नोट में लिखा- सादू योगेन्द्र सैन, नगेन्द्र सैन व उसका साला मनमोहन व उनके घरवालों की साजिश की वजह से सुसाइड कर रहा हूं। मेरी पत्नी के भी सादू से नाजायज संबंध है। पत्नी और ससुरालवालों से परेशान होकर सुसाइड कर रहा हूं। मेरी मौत के जिम्मेदार इन लोगों पर कार्रवाई कर सजा जरूर दें। मृतक प्रहलाद के पिता भरोसी लाल ने आत्महत्या के लिए उकसाने का मामला दर्ज करवाया है। शिकायत में बताया कि प्रहलाद ने उसकी पत्नी और सादू के अफेयर के बारे में घरवालों को पहचान के बाद शव को महात्मा गांधी हॉस्पिटल की मॉर्च्युरी भिजवाया। पुलिस

सार-समाचार

डॉक्टर्स-डे की शाम रंगारंग कार्यक्रम



जयपुर। प्राइवेट हॉस्पिटल्स एंड नर्सिंग होम्स सोसायटी की ओर से सी के एस हॉस्पिटल के संयुक्त तत्वावधान में शनिवार को जय क्लब में डॉक्टर्स डे की शाम ड्यून्स ऑफ राजस्थान प्रम्यूज़न बैंड की रहानी प्रस्तुति, बॉलीवुड सिंगर रवींद्र उपाध्याय के मस्ती भरे गीतों से एक यादगार शाम बन गई। सोसायटी के प्रेसिडेंट डॉ. विजय कपूर ने बताया कि यह डॉक्टर्स डे इवेंट का 16वां एडिशन था, जिसमें 1200 से अधिक डॉक्टर्स ने सपरिवार अपनी उपस्थिति दर्ज की। डॉ. विजय कपूर ने बताया कि समारोह में राजस्थान यूनिवर्सिटी ऑफ हेल्थ साइंसेज के वाइस चांसलर डॉ. सुधीर भंडारी, सर्वाई मानसिंह मेडिकल कोलेज के प्रिंसिपल डॉ. राजीव बगरहटा और सी के एस हॉस्पिटल के निदेशक प्रकाश चंदानवी ने भाग लिया। इस दौरान प्राइवेट हॉस्पिटल्स एंड नर्सिंग होम्स सोसायटी की नई कार्यकारिणी का शपथ ग्रहण समारोह के साथ प्रमुख डॉक्टर्स व अस्पतालों को सम्मानित किया गया।

‘संस्कृति की रक्षा करने की जरूरत’

जयपुर। जयपुरदेव बाबा उमाकान्त ने बताया कि लोगों की बुढ़ाईयों को दूर करने, चरित्र को बचाने, संस्कृति की रक्षा में लगने की है जरूरत परम संत बाबा जयगुरुदेव के आध्यात्मिक उत्तराधिकारी संत बाबा उमाकान्त महाराज के सानिध्य में जयपुर में चल रहे तीन दिवसीय गुरु पूर्णिमा महोत्सव कार्यक्रम में अमेरिका दुबई सिंगापुर समेत कई देशों के साथ-साथ भारत के तमिलनाडु उड़ीसा बिहार मध्य प्रदेश दिल्ली गुजरात उत्तराखंड आदि राज्यों से भारी संख्या में गुलाबी वस्त्रों में आभूषकों ने जयपुर को वास्तविक गुलाबी नगरी बना दिया है। बाबा उमाकान्त ने बताया कि यदि सगुरु नहीं मिले, नाम की कमाई नहीं की तो ये अनमोल मानव जीवन व्यर्थ चला जाएगा। अपने आध्यात्मिक विकास में भी लगने की जरूरत है और उसके लिए पहले शाकाहारी नशा मुक्त रहने की जरूरत है। कार्यक्रम के दूसरे दिन आयोजित सम्मान समारोह में आये सेनानिवृत्त न्यायाधीश व सैनिकों, अधिकारियों ने भी समारोह, संस्था के जीव कल्याण व समाज कल्याण के उद्देश्यों और भक्तों की सेवा भावना और अनुशासन की भी प्रशंसा की।

दुष्कर्म के बाद मारने की धमकी दी

जयपुर। प्रताप नगर पुलिस ने एक विवाहिता को शिकायत पर एक व्यक्ति के खिलाफ मारपीट, दुष्कर्म और जान से मारने की धमकी देने का मामला दर्ज किया है। प्रताप नगर पुलिस ने पीड़िता का मेडिकल कर दिया है। साथ ही उसके बयान कल कोर्ट के सामने भी दर्ज किए जाएंगे। पीड़िता का आरोप है कि प्रहलाद माथुर नाम के व्यक्ति ने पहले उसके साथ मारपीट की। फिर उसके साथ बलात्कार किया और अब उसे जान से मारने की धमकी दे रहा है। प्रताप नगर थाना पुलिस ने मामले की गंभीरता को देखते हुए आरोपी के खिलाफ नामजद रिपोर्ट दर्ज कर ली है। प्रताप नगर थाना पुलिस ने बताया कि सेक्टर 26 द्वारकापुरी के पास रहने वाली एक विवाहिता ने शनिवार शाम को थाने पहुंचकर शिकायत दी, शिकायत में पीड़िता ने आरोप लगाया कि उसका परिचित प्रहलाद माथुर उसके साथ मारपीट करता है। जबरन उसके मकान में घुसता है और उसके साथ बलात्कार करता है। पीड़िता ने जब इन सब चीजों का विरोध किया तो आरोपी अब उसे और उसके परिवार को जान से मारने की धमकी दे रहा है। कई बार पीड़िता ने उसे यह सब करने से मना किया लेकिन आरोपी नहीं माना। पुलिस ने मामला दर्ज कर आरोपी के संभावित ठिकानों पर दबिश दे रही है। मामला दर्ज होने की जानकारी मिलने पर आरोपी भाग गया है आरोपी के सम्भावित ठिकानों पर दबिश दी जा रही है।

एक हजार विजिटर्स ने देखी प्रदर्शनी

जयपुर। होटल ग्रैंड उनियाना में आयोजित लैब ग्रीन ग्रीन डायमंड ज्वैलरी शो का रविवार को समापन हो गया। काव्य इम्पैक्स व एमोर के संयोजन में आयोजित इस एक्जीबिशन में पूर्व मंत्री अरूण चतुर्वेदी ने आयोजकों का उत्साहबोध किया। काव्या इम्पैक्स के डायरेक्टर ललित अग्रवाल ने बताया कि दो दिन में करीब एक हजार विजिटर्स ने ज्वैलरी की खूबियों के बारे में जाना। एमोर के एमडी अभिषेक डालमिया ने बताया कि महिलाओं को ग्रीन डायमंड की ज्वैलरी खुब पसंद आ रही है। अधिकतर महिलाओं ने अपने वजेट के हिसाब से ज्वैलरी खरीदी। ललित चौधरी ने बताया कि लैब ग्रीन डायमंड ज्वैलरी का राजस्थान में पहला शोरूम इसी माह में जयपुर के सुदर्शनपुरा इंडस्ट्रीयल एरिया में काव्या इम्पैक्स के नाम से खोला जा रहा है। शोरूम पर 20 हजार से लेकर 20 लाख रुपए तक की लैबू ग्रीन डायमंड ज्वैलरी उपलब्ध होगी। उन्होंने कहा कि देश में नेचुरल डायमंड के साथ-साथ लैब ग्रीन डायमंड की ज्वैलरी सेल होती है, मगर केवल लैब ग्रीन डायमंड का शोरूम प्रवेश में पहला होगा।

दुपहिया वाहन चोर गिरफ्तार

जयपुर। हरमाडा पुलिस ने दुपहिया वाहन चुराने वाले एक शातिर वाहन चोर को गिरफ्तार किया गया। साथ ही पुलिस ने आरोपित के पास से पांच चोरी के दुपहिया वाहन भी जब्त किए गए हैं। पुलिस पूछताछ में आरोपी ने यह वाहन हरमाडा, करधनी, सदर, झोटवाड़ा और कालवाड़ थाना इलाके से चोरी करना स्वीकार किया गया है। पुलिस जानकारी में सामने आया कि गिरफ्तार आरोपित एक माह पहले ही जेल से बाहर आया है और फिर से वाहन चोरी की वारदात में लग गया। पुलिस आरोपी से पूछताछ करने में जुटी है। पुलिस उपायुक्त जयपुर (पश्चिम) संजीव नैन ने बताया कि हरमाडा थाना पुलिस ने दुपहिया वाहन चुराने वाले एक शातिर वाहन चोर निखिल सिंह उर्फ निक्की (20) निवासी चंडाला जिला झुंझुनू हाल निवाऱू रोड करधनी जयपुर को गिरफ्तार कर पांच चोरी की बाइक बरामद की है।